

जानलेवा हमले करने का फरार आरोपी 1 साल बाद गिरफ्तार

जयपुर। खोरा बीसल थाना पुलिस ने जानलेवा हमले के आरोप में एक साल से वांछित चल रहे 25 हजार रुपए के इनामी बदमाश को गिरफ्तार किया है। पुलिस गिरफ्तार आरोपी से फरारी के समय सहयोग करने वालों के बारे में गहनता से पछताछ करने में जुटी हुई है। पुलिस उपायुक्त जयपुर पश्चिम हनुमान प्रसाद ने बताया कि वांछित व इनामी बदमाशों की धरपकड़ के लिए विशेष अभियान चलाया गया। जिसके लिए विशेष टीम का गठन किया गया।

प्रदेश के कई शहरों में पारा 30 डिग्री पार

जयपुर । प्रदेश में मौसम एक बार फिर बदल रहा है। अब सुबह-शाम की सर्दी का असर कम होने लगा है और दिन में तेज धूप के कारण तापमान में लगातार बढ़ोतरी हो रही है। शनिवार को राज्य के 10 से अधिक शहरों में अधिकतम तापमान 30 डिग्री सेल्सियस या उससे ऊपर पहुंच गया, जिससे दिन में गर्मी का अहसास होने लगा है।

मौसम विभाग के जयपुर केंद्र के अनुसार, अगले एक सप्ताह तक प्रदेश में मौसम शुष्क बना रहेगा। इस दौरान अधिकतम तापमान में बढ़ोतरी होने की संभावना है। पिछले 24 घंटे में राज्य के अधिकांश इलाकों में आसमान साफ रहा और दिनभर अच्छी धूप खिली रही। सबसे अधिक अधिकतम तापमान बाड़मेर में 33.6 डिग्री सेल्सियस मापा गया। इसके अलावा चित्तोड़गढ़ में 31.2, फलोदी में 31.8, बीकानेर में 31.2, जैसलमेर में 31.5 और पाली जिले के जवाई बांध क्षेत्र में 31.4 डिग्री सेल्सियस तापमान रहा। डूंगरपुर और फतेहपुर (सीकर) में 30-30 डिग्री, लूणकरणसर में 30.9 और चूरू में 30.4 डिग्री तापमान मापा गया।

चलती बस में युवक से जहरखुरानी की वारदात

आरोपी ने पीड़ित को नशीला बिस्कुट खिलाकर दिया वारदात को अंजाम

जयपुर । विधायकपुरी इलाके में चलती बस में नशीला बिस्किट खिलाकर जहर खुरानी की वारदात सामने आई है। शातिर बदमाश ने बेहोशी की हालत में पीड़ित को जेब से तीन लाख रुपए व मोबाइल निकाल लिया और फरार हो गया। जहरखुरानी के शिकार पीड़ित को हॉस्पिटल में एडमिट करवाया गया। होश में आने के बाद पीड़ित ने मामले की जानकारी पुलिस को दी। पुलिस ने अज्ञात बदमाश के खिलाफ मामला दर्ज कर उसकी तलाश जारी कर दी है। थानाधिकारी नरेंद्र कुमार ने बताया की गलतागेट के बासबदनपुरा निवासी अबरार मोहम्मद (47) 20 फरवरी को वह प्राइवेट बस से दिल्ली से जयपुर आने के लिए बैठे थे। इसी दौरान पास वाली सीट पर एक शातिर बदमाश यात्री बन कर बैठ गया और चलती बस में जान-पहचान निकाल कर बातचीत शुरू कर दी। शातिर बदमाश ने पीड़ित को नशीला बिस्किट

जलमहल की पाल पर सूर्यकिरण एरोबैटिक और सारंग हेलिकॉप्टर्स का रोमांचक प्रदर्शन

मुख्यमंत्री और राज्यपाल ने वायु सेना के शौर्य एवं कौशल को सराहा

-कार्यालय संवाददाता-
जयपुर । मुख्यमंत्री भजनलाल शर्मा ने रविवार को राज्यपाल हरिभाऊ बागडे की उपस्थिति में जयपुर में जलमहल की पाल पर भारतीय वायु सेना के सूर्यकिरण एरोबैटिक एवं सारंग हेलिकॉप्टर डिस्प्ले कार्यक्रम में शिरकत की। जल महल पर खुले आसमान में सारंग हेलिकॉप्टर डिस्प्ले टीम ने सटीकता और सामूहिक समन्वय का अद्भुत प्रदर्शन किया। टीम ने सारंग स्मिलिट, एरोहेड, डॉल्फिन लीप, लेवल क्रॉस, हाई स्पीड क्रॉस, क्रॉस ओवर ब्रेक,

■ **आर्मी-डे परेड के बाद यह कार्यक्रम जयपुर के लिए गर्व की बात हैं, ऐसे कार्यक्रम युवाओं को सेना में जाने के लिए प्रेरित करते हैं : भजनलाल शर्मा**

डायमंड एवं इन्वर्टेड वाइन ग्लास जैसी अनेक आकृतियां आसमान में बनाई। सूर्य किरण एरोबैटिक टीम ने इन्वर्टेड रन, बैरल रोल, बॉम्ब बस्ट, डीएनए संरचना जैसी अनेक आकृतियों के साथ आसमान में दिल बनाकर वायु सेना की ओर से जयपुरवासियों का अभिनंदन किया। इस दौरान दोनों टीमों द्वारा कॉकपिट से “खम्मा घण्टी” और “राम-राम सा” का उद्घोष जनता के लिए आकर्षण का केंद्र रहा।

कार्यक्रम में मुख्यमंत्री भजनलाल शर्मा ने भारतीय वायुसेना के शौर्य, साहस और तकनीकी कौशल की सराहना करते हुए कहा कि जयपुर की धरती पर यह आयोजन गर्व की बात है।

उन्होंने कहा कि आर्मी डे परेड के भव्य एवं सफल आयोजन के बाद वायु सेना की ओर से आयोजित इस अद्भुत कार्यक्रम से यह साबित हुआ है कि जयपुर ऐसे राष्ट्रीय आयोजनों के लिए पूरी तरह तैयार है। शर्मा ने कहा कि प्रधानमंत्री नरेंद्र मोदी के कुशल नेतृत्व में हमारी सेना का



मुख्यमंत्री भजनलाल शर्मा ने रविवार को राज्यपाल हरिभाऊ बागडे की उपस्थिति में जयपुर में जलमहल की पाल पर भारतीय वायु सेना के सूर्यकिरण एरोबैटिक एवं सारंग हेलिकॉप्टर्स के हैरतअंगेज करतब देखे।

गौरव लगातार बढ़ रहा है। बालाकोट एयर स्ट्राइक और ऑपरेशन सिंदूर वायु सेना के अद्भुत पराक्रम एवं भारत की सुरक्षा मजबूत हाथों में होने का परिचायक है। हमारी वायु सेना सीमाओं की रक्षा के साथ-साथ प्राकृतिक आपदाओं और महामारी में भी लोगों के लिए उम्मीद की किरण बनती है।

मुख्यमंत्री ने कहा कि भारतीय वायु सेना की सूर्यकिरण एरोबैटिक टीम और सारंग हेलिकॉप्टर डिस्प्ले टीम अपने अद्वितीय हवाई

कौशल और उत्कृष्ट करतबों से मंत्रमुग्ध करती है। भारतीय वायुसेना के एम्बेसडर्स सूर्यकिरण एरोबैटिक टीम के तीन पायलट विंग कमांडर राजेश काजला, विंग कमांडर अंकित वशिष्ठ और स्कॉड्रन लीडर संजेश सिंह जयपुर के ही हैं। इन पायलट्स ने वर्षों की कठिन मेहनत, अटूट अनुशासन और असाधारण कौशल के बल पर यह मुकाम हासिल किया है।

शर्मा ने कहा कि यह आयोजन नागरिक और सेना के बीच अटूट रिस्ते का उत्सव है। इस

तरह के आयोजन से युवाओं के मन में सेना में जाने का संकल्प जन्म लेता है। इसके साथ ही राष्ट्रीय गौरव और रक्षा सेवाओं के प्रति जागरूकता को भी बढ़ावा देता है। इस अवसर पर उप मुख्यमंत्री दिया कुमारी, मुख्य सचिव वी. श्रीनिवास, पुलिस महानिदेशक राजीव कुमार शर्मा, दक्षिण पश्चिमी वायु कमान के एयर ऑफिसर कर्मांडिंग-इन-चीफ एयर मार्शल तैजेंद्र सिंह, सपशक्ति कमान के सेना कमांडर लेफ्टिनेंट जनरल मनजिन्दर सिंह मौजूद थे।

डोटासरा-जूली ने पुनः साबित किया कांग्रेसियों का झूठ बोलो और भाग जाओ वाला चरित्र : चतुर्वेदी

‘कांग्रेसी नेता चेहरा बेनकाब होने के डर से सदन से भागे, चाहते तो 16 से 21 फरवरी तक दर्ज करा सकते थे आपत्ति’

-कार्यालय संवाददाता-
जयपुर । भाजपा के पूर्व प्रदेश अध्यक्ष एवं राज्य वित्त आयोग अध्यक्ष अरूण चतुर्वेदी ने कांग्रेस नेताओं के चाल, चरित्र और चेहरे पर गंभीर सवाल उठाए हैं। उन्होंने कहा कि कांग्रेस नेताओं का चरित्र झूठ बोलो और भाग जाओ का रहा है। हाल ही में राजस्थान विधानसभा में हुए घटनाक्रम ने एक बार फिर इसे साबित कर दिया। उन्होंने कहा कि कांग्रेस ने अपने चेहरे से नकाब हटाने के डर से लोकतंत्र की हथ्था की, झूठ बोला, हंगामा किया और 8 करोड़ प्रदेशवासियों के धन का दुरुपयोग करते हुए सदन का समय नष्ट किया। इतना ही नहीं, नेता प्रतिपक्ष टीकाराम जूली एक बार फिर अपने ही दल के षड्यंत्र में फंसेते नजर आए। गोविंद सिंह डोटासरा सहित अन्य कांग्रेस नेताओं ने सदन में हंगामा कर जूली को बोलने से रोकने का प्रयास किया, जो कांग्रेस की

■ **कांग्रेस के 5 साल में 4148 घोषणाएं, 2208 करीबन 53 प्रतिशत घोषणाएं पूरी ही नहीं की गईं। जबकि भाजपा के संकल्प पत्र की 73 फीसदी, बजट घोषणाओं की 80 फीसदी घोषणाएं पूर्ण या प्रगतिरत : चतुर्वेदी**

आंतरिक कलह को दर्शाता है। भाजपा के पूर्व प्रदेश अध्यक्ष अरूण चतुर्वेदी ने कहा कि विधानसभा में कांग्रेस का प्रदर्शन लोकतांत्रिक मर्यादाओं के विपरीत रहा है। मुख्यमंत्री भजनलाल शर्मा ने सरकार के दो वर्ष का रिपोर्ट कार्ड सदन में प्रस्तुत कर तुलनात्मक बहस की चुनौती दी थी, लेकिन कांग्रेस के पास जवाब न होने के कारण उन्होंने सदन में हंगामा कर कार्यवाही बाधित की। उन्होंने बताया कि मुख्यमंत्री द्वारा प्रस्तुत दस्तावेज ‘सरकार 2 वर्ष प्रगति एवं उत्कर्ष 2024-25-26’ को 16 फरवरी को कार्य सलाहकार समिति की बैठक में

वादे पूरे कर दिए हैं या कार्य प्रगति पर है। इसी प्रकार भाजपा सरकार की बजट घोषणाओं में से लगभग 66 प्रतिशत घोषणाएं पूरी हो चुकी हैं या प्रक्रियाधीन हैं। उन्होंने बताया कि भाजपा सरकार ने दो वर्षों में 2719 बजट घोषणाएं कीं, जिनमें से 90 प्रतिशत की स्वीकृतियां जारी हो चुकी हैं और 80 प्रतिशत घोषणाएं पूर्ण हो चुकी हैं। इसके विपरीत, पिछली कांग्रेस सरकार ने पांच वर्षों में 4148 घोषणाएं की थी, जिनमें से 2208 (लगभग 53 प्रतिशत) पूरी नहीं हो सकीं।

उन्होंने कहा कि पूर्व मुख्यमंत्री अशोक गहलोत ने अपने अंतिम वर्ष 2023-24 में 1426 घोषणाएं कीं, जिनमें से 1142 (करीब 80 प्रतिशत) पर कोई कार्य नहीं हुआ। प्रेसवार्ता के दौरान भाजपा प्रदेश उपाध्यक्ष नाहर सिंह जोधा, प्रदेश महामंत्री भूपेंद्र सीनी, मिथिलेश गौतम और भाजपा कार्यालय प्रभारी मुकेश पारीक उपस्थित रहे।

नव दंपतियों ने किया देहली वंदन और हवन

जयपुर। छोटी-छोटी बातों को लेकर बढ़ रहे तलाक के प्रकरणों और परिवारों में बिखराव की चिंताओं के बीच रविवार को गोविंद देव जी मंदिर में एक प्रेरक कार्यक्रम आयोजित किया गया। पिछले दिनों परिणय सुत्र में बंधे एक दर्जन से अधिक नव दंपतियों को मंदिर में आमंत्रित कर सफल गृहस्थ जीवन पर प्रेरक उद्बोधन दिया गया। सुखी दाम्पत्य जीवन की मंगल कामना के उद्देश्य से रविवार को गोविंद देवजी मंदिर में देहली वंदन कर ठाकुर जी का आशीर्वाद प्राप्त किया। मंदिर महंत अंजन कुमार गोस्वामी के सान्निध्य में नव दंपतियों को ठाकुर जी का चित्र, प्रसाद , दुपट्टा भेंट कर सुखी दाम्पत्य जीवन का आशीर्वाद प्रदान किया।



भाजपा के पूर्व राष्ट्रीय अध्यक्ष एवं केंद्रीय स्वास्थ्य मंत्री जे.पी. नड्डा से भाजपा हरियाणा प्रभारी एवं भाजपा राजस्थान के पूर्व प्रदेशाध्यक्ष डॉ. सतीश पूनियां ने हरियाणा प्रवास पर पंचकुला में शिष्टाचार भेंट की।

“ भारत की विश्व विरासत : राजस्थान ” प्रदर्शनी शुरू



जयपुर। राष्ट्रीय अभिलेखागार भारत की ओर से रविवार को जवाहर कला केंद्र में “भारत की विश्व विरासत: राजस्थान” प्रदर्शनी का शुभारंभ हुआ। प्रदर्शनी का उद्घाटन मुख्य सचिव वी. श्रीनिवास, अतिरिक्त मुख्य सचिव प्रवीण गुप्ता, राष्ट्रीय अभिलेखागार भारत के महानिदेशक संजय रस्तोगी तथा जवाहर कला केंद्र के अतिरिक्त महानिदेशक डॉ. अनुपमा गोगिया ने किया।

प्रदर्शनी का प्रमुख आकर्षण यूनेस्को द्वारा सूचीबद्ध राजस्थान के पहाड़ी दुर्ग-चित्तौड़गढ़, कुम्भलगढ़, रणथंभौर, आमेर, जैसलमेर और गागरोर-रोह, जो राजपूत शौर्य, सामरिक कौशल और स्थापत्य उत्कृष्टता के प्रतीक हैं। इसके अतिरिक्त जंतर मंतर तथा जयपुर का ऐतिहासिक नगर भी प्रदर्शनी में प्रमुखता से शामिल किए गए, जो भारत की वैज्ञानिक उपलब्धियों और सुविचारित शहरी नियोजन परंपरा को प्रतिबिंबित करते हैं।

प्रदर्शनी में रानी पद्मिनी, मीराबाई, महाराणा प्रताप और राणा कुम्भा जैसी ऐतिहासिक विभूतियों को अभिलेखीय

दस्तावेजों एवं व्याख्यात्मक पैनलों के माध्यम से प्रस्तुत किया गया। धुंधाड़, मारवाड़, मेवाड़, हाडीती सहित राजस्थान के विविध सांस्कृतिक अंचलों की समृद्ध परंपराओं को भी प्रभावशाली रूप से प्रदर्शित किया गया।

मुख्य सचिव वी. श्रीनिवास ने कहा, प्रधानमंत्री नरेंद्र मोदी के दूरदर्शी नेतृत्व और संस्कृति मंत्री गजेंद्र सिंह शेखावत के गतिशील मार्गदर्शन में राष्ट्रीय अभिलेखागार भारत ने अनेक नई ऊँचाईयों को प्राप्त किया है। लगभग 30 से 35 विषयगत पोर्टल प्रस्तुत किए गए हैं, जिनमें यूनेस्को विश्व धरोहर स्थल, राजस्थान का गौरवशाली इतिहास तथा राज्य में प्रदर्शित शौर्य, उदारता और वीरता को दर्शाया गया है। उन्होंने कहा कि, हर रेत का टीला, हर सुर, हर पत्थर अपनी एक अलग कहानी कहता है, जो इस भूमि की स्मृतियों, परंपराओं और स्मारकों में निहित गहन ऐतिहासिक चेतना को दर्शाता है। उन्होंने यह भी उल्लेख किया कि इस प्रकार की प्रदर्शनी अभिलेखीय शोध और जनसामान्य के बीच सेतु का कार्य करती है तथा विशेष रूप से युवाओं को इतिहास से जोड़ती है।

सार-समाचार



जयपुर । श्रीमाथुर चतुर्वेदी महापरिषद रजि. के द्वितीय स्थापना दिवस पर स्वास्थ्य कल्याण ब्लड बैंक जयपुर के सहयोग से रक्तदान शिविर का आयोजन रविवार को स्वास्थ्य कल्याण ब्लड बैंक मिलाप नगर जयपुर में किया गया। कार्यक्रम में 11 युनित रक्तदान किया गया। रक्तदान करने वालों में अनुग्रिया चतुर्वेदी, डॉ. केयूर चतुर्वेदी, विनायक चतुर्वेदी, शशांक चतुर्वेदी, ऋतुराज पाठक और शुभम चतुर्वेदी आदि शामिल रहे। शिविर का उद्घाटन परिषद के राष्ट्रीय अध्यक्ष नीरज चतुर्वेदी, प्रदेश अध्यक्ष हर्देश चतुर्वेदी, डॉ. लोकेश चतुर्वेदी और ब्लड बैंक के निदेशक आनन्द अग्रवाल ने किया। इस अवसर पर जिला संरक्षक पंकज भूषण चतुर्वेदी, यतीन्द्र चतुर्वेदी, नरेंद्र चतुर्वेदी, अध्यक्ष अलकेश चतुर्वेदी, उपध्यक्ष सुनील चतुर्वेदी, सच महामंत्री अनूप चतुर्वेदी, महिला प्रकोष्ठ अनुग्रिया चतुर्वेदी, संगठन मंत्री राकेश रंजन चतुर्वेदी और विमलेश चतुर्वेदी, युवा प्रकोष्ठ शुभम चतुर्वेदी, संयुक्त मंत्री नवीन चतुर्वेदी, कोषाध्यक्ष सीए मोहित चतुर्वेदी, मीडिया प्रभारी रमाकांत चतुर्वेदी, योगेश चतुर्वेदी, सीमांतनी चतुर्वेदी सहित अन्य पदाधिकारी तथा समाज के अनेक गणमान्य उपस्थित रहे।

गुप्ता ने उपमुख्यमंत्री को भेंट की पुस्तक



जयपुर । उपमुख्यमंत्री दिया कुमारी को आज उनके सिविल लाइन्स स्थित आवास पर जयपुर के प्रख्यात चित्रकार एवं लेखक चंद्रप्रकाश गुप्ता ने अपनी हाल ही में प्रकाशित पुस्तक शौर्य और शहादत को सलाम की प्रति भेंट की। इस अवसर पर उपमुख्यमंत्री ने पुस्तक के विषयवस्तु की सराहना करते हुए कहा कि राष्ट्र के वीर सपूतों के अदम्य साहस और सर्वोच्च बलिदान को समर्पित ऐसी कृतियां नई पीढ़ी में देशभक्ति एवं प्रेरणा का संचार करती हैं। उन्होंने लेखक को इस महत्वपूर्ण कृति के प्रकाशन हेतु शुभकामनाएं प्रदान कीं इस अवसर पर राहुल लाडला (माहेश्वरी) भी उपस्थित थे।

‘रस रंग बरसे’ कार्यक्रम में सुरों की फुहार



जयपुर । फागुन की रंगत में डूबी संगीतमय संध्या ‘रस रंग बरसे’ ने रविवार को महाराणा प्रताप सभागार को सुरों और उसाह से भर दिया। कल्चरल सोसायटी ऑफ राजस्थान के बैनर तले आयोजित इस कार्यक्रम में शहर के नामचीन गायकों ने होली और प्रेम के गीतों से श्रोताओं को बांधे रखा। कार्यक्रम से पहले हाई टी के दौरान ही उत्सव का माहौल बन चुका था। संध्या की विशेष प्रस्तुति शंकर गर्ग की रही। उन्होंने मुंह से ही घुंघरू की ध्वनि निकालकर ऐसा समां बांधा कि सभागार तालियों से गूंज उठा। उनकी इस अनेखी शैली ने श्रोताओं को मंत्रमुग्ध कर दिया और कार्यक्रम की यादगार झलक बन गई। मुकेश पारीक ने ‘भोले ओ भोले’ से शुरुआत की। पिंकी सुरी देवाना ने ‘चारे जा ओहर जाई’, राजेन्द्र परनामी ने ‘पुकारता चला हूं मैं’ और मनोज ममनानी ने ‘होलियां में उड़े रे गुलाल’ से फागुनी रंग बिखेरी। प्रियंका काला ने ‘पिया तोसे नैना लागे रे’, भारती शर्मा ने ‘जवॉ है मोहब्बत’ और सुमन माथुर ने ‘भोर भई पनघट पे’ को सुरों से सजाया।